

**മധുരമായ കുട്ടികളേ - ബാബയുടെ സഹായം അഥവാ പൂർണ്ണ സമ്പത്ത് നേടുന്നതിനായി ഒന്നാമതായ മക്കൾ, അർത്ഥം പൂർണ്ണമായും സന്യാസിച്ച് പവിത്രതയുടെ പ്രതിജ്ഞ ചെയ്യുന്നവരായി മാറൂ.**

**ചോദ്യം -** ബാബ പൂർണ്ണ ദയാമനസ്കനാണ് എങ്ങനെ? ബാബ എന്ത് ദയയാണ് കുട്ടികളോട് സദാ കാണിക്കുന്നത്?

**ഉത്തരം -** കുട്ടികൾ എത്ര തന്നെ വിഘ്നങ്ങൾ സൃഷ്ടിച്ചാലും, മായയ്ക്ക് വശപ്പെട്ട് തലകീഴായ കർമ്മങ്ങൾ ചെയ്താലും, ചിലപ്പോൾ അവർ തന്റെ തെറ്റ് തിരിച്ചറിയുകയാണെങ്കിൽ ബാബ അവർക്ക് അഭയം നൽകുന്നു- ശരി, വീണ്ടും ശ്രമിക്കൂ. അവഗുണത്തെ ഇല്ലാതാക്കി ഗുണവാനായി മാറൂ. ബാബ ദയാമനസ്കനാണ്, എന്തുകൊണ്ടെന്നാൽ ബാബയ്ക്കറിയാം കുട്ടികൾ മറ്റേവിടേക്ക് പോകാനാണ്. സദാ സുഖിയായിരിക്കണം- ഇതു തന്നെയാണ് ബാബയുടെ ആഗ്രഹം.

**ഗീതം -** അങ്ങയുടെ വിളി കേൾക്കുവാൻ ഹൃദയം കൊതിക്കുന്നു.....

**ഓംശാന്തി.** മധുരമധുരമായ കുട്ടികളേ, നിങ്ങളെ ഗോപഗോപികമാരെന്നും പറയുന്നു. സത്യയുഗത്തിൽ ഗോപഗോപികമാരുണ്ടാകില്ല. അവിടെയുണ്ടാകുന്നത് രാജധാനിയാണ്. സംഗമയുഗത്തിൽ എപ്പോഴാണോ ഗോപീവല്ലഭൻ വരുന്നത് അപ്പോഴാണ് ഗോപഗോപികമാർ ഉണ്ടാകുന്നത്. വല്ലഭൻ എന്ന് ബാബയെയാണ് പറയുന്നത്. ബാബാ വീണ്ടും അങ്ങ് വരൂ എന്ന് പറഞ്ഞ് കുട്ടികൾ ബാബയെ ഓർമ്മിക്കുന്നുണ്ട്. എല്ലാ സെന്ററുകളിലെ കുട്ടികളുമുണ്ട്. എല്ലാവർക്കും അറിയുന്നു, ബാബ ഈ സമയത്ത് മുരളി വായിക്കുകയാണ്. മുരളി ടേപ്പിൽ റിക്കോർഡ് ചെയ്യുന്നു, എഴുതുകയും ചെയ്യുന്നു. കോപ്പിയെടുത്തശേഷം മുരളികൾ നമ്മുടെ പക്കലേക്ക് വരുന്നു. നമ്മൾ അത് വായിച്ച് ധാരണ ചെയ്യുന്നു, ചെയ്തിക്കുന്നു. എല്ലാവർക്കുമറിയാം മധുബനിൽ ഗോപഗോപികമാർ ഗോപീവല്ലഭനിൽ നിന്നുമാണ് മുരളി സമ്പൂർണ്ണ കേൾക്കുന്നത്. അതേ മുരളി നമ്മൾ 4-5 ദിവസങ്ങൾക്കുശേഷം പിന്നീട് കേൾക്കുന്നു. ഇങ്ങനെയുള്ള ചിന്തനങ്ങൾ നടക്കണം. പറയുന്നു- ബാബാ അങ്ങ് വരികയാണെങ്കിൽ ഞങ്ങൾ സദാ പുഞ്ചിരിച്ചുകൊണ്ടിരിക്കും, ദേവതകൾ സദാ സന്തോഷത്തോടെയിരിക്കുന്നതു പോലെ. സത്യയുഗത്തിൽ യഥാ രാജാ-റാണി തഥാ പ്രജകൾ എല്ലാവരും സന്തുഷ്ടരാണ്. ദുഃഖത്തിന്റെ പേരോ അടയാളങ്ങളോ ഉണ്ടാകില്ല. ഇവിടെയാണെങ്കിൽ പ്രജകളുടെ രാജ്യമാണ്. കുട്ടികൾക്കറിയാം ബാബ നമ്മെ വന്ന് പഠിപ്പിക്കുകയാണ്. ഇവിടെ ദരിദ്രരായ കുട്ടികളാണ് നല്ല രീതിയിൽ പഠിക്കുന്നത്. ദരിദ്രരിലും ചിലർ എം.എൽ.എ, എം.പി ആകാറുണ്ടല്ലോ, അതു പോലെ ഇവിടെയും സാധാരണക്കാർക്ക് മാത്രമാണ് പഠിക്കുവാൻ സാധിക്കുക. അവർ തന്നെയാണ് അവകാശികളായിത്തീരുക. ധനവാന്മാർക്ക് വളരെ ദുരഭിമാനമുണ്ടാകുന്നു. ഒന്ന് അവർക്ക് ധനത്തിന്റെ ലഹരിയുണ്ടാകുന്നു, രണ്ടാമതായി സമയമില്ല. അവർക്ക് ബാബയിൽ ബലിയർപ്പണമാകാൻ സാധിക്കില്ല. ഇവിടെ ശരീരം, മനസ്സ്, ധനം സഹിതമാണ് ബലിയർപ്പണമാകേണ്ടത്. ഈ കാര്യത്തിൽ ധനവാന്മാരുടെ ഹൃദയം പിളരുന്നു. അവർക്ക് ധാരാളം ചിന്തകളുണ്ടാകുന്നു, അതിനാൽ സാധാരണക്കാരാണ് ബലിയർപ്പണമാകുന്നത്. അതിലും ആദ്യ നമ്പരിൽ ബലിയർപ്പണമാകുന്നത് കന്യകമാരാണ്. മമ്മയും കന്യകയാണ്. ബാബയുടേതായി മാറിയാൽ പറയുന്നു, എന്റെ ഒരു ബാബ രണ്ടാമതാരുമില്ല. ഇതിനെയാണ് ബലിയർപ്പണമാവുക എന്ന് പറയുന്നത്. ഗൃഹസ്ഥത്തിലാണ് വസിക്കുന്നത് എങ്കിലും അവിടെയാണെന്ന ബോധമല്ല ഉണ്ടാവുക. ബുദ്ധി എപ്പോഴും ശാന്തിധാമത്തിലും സുഖധാമിലുമാകും. ഇപ്പോൾ നമ്മൾ മധുരമായ വീട്ടിലേക്കും രാജധാനിയിലേക്കും പോകുന്നു. ഗൃഹസ്ഥ വ്യവഹാരത്തിലിരുന്നുകൊണ്ടും രചനയെയും പാലിക്കണം, എന്നാൽ ശ്രീമതമനുസരിച്ച്. പൂർണ്ണ ബലിയർപ്പണം ചെയ്താൽ മാത്രമാണ് ശ്രീമതം ലഭിക്കുക. സർവ്വശക്തനോടൊപ്പം യോഗം വെക്കുകയാണെങ്കിൽ ശക്തിയും ലഭിക്കുന്നു. ബാബയുടേതാകുന്നില്ലെങ്കിൽ ശക്തി ലഭിക്കില്ല. ഒന്നാമതായും രണ്ടാമതായും കുട്ടികളുണ്ട്. മറ്റു സന്യാസിമാരിലും ഇതുപോലെയായിരിക്കും. ചിലർ വീട് ഉപേക്ഷിച്ച് കാഷായ വസ്ത്രം ധരിക്കുന്നവരായിരിക്കും. അവരാണ് ഒന്നാമതായ മക്കൾ. ചിലർ ശിഷ്യരായിരിക്കും, അവർ ചിലപ്പോൾ വീട്ടിൽ തന്നെയായിരിക്കും താമസിക്കുക. അവരെ രണ്ടാമതായ മക്കളെന്നു പറയുന്നു. അവർ ഒരിക്കലും സമ്പത്തിന് യോഗ്യരല്ല, എന്തുകൊണ്ടെന്നാൽ അവരുടെ ജീവിതം അപവിത്രമാണ്. ഇവിടെ ചിലർ ഒന്നാമതായ മക്കളുണ്ട്, അവർ പവിത്രതയുടെ രക്ഷ അണിയുന്നു. ബാക്കി ആരെല്ലാമാണോ പവിത്രമായിരിക്കാത്തത്, അവരെ ഒന്നാമതായ മക്കളെന്നു പറയില്ല. ഇത് രാജയോഗത്തിലൂടെയുള്ള സന്യാസമാണ്. മറ്റുള്ളവരുടെത് ഹന്ധോഗത്തിലൂടെയുള്ള സന്യാസമാണ്. ബാബ നിങ്ങൾക്ക് മനസ്സിലാക്കിത്തന്നിട്ടുണ്ട്, മറ്റുള്ളവർ ഗൃഹസ്ഥത്തിൽ വസി

ച്ചുകൊണ്ടും സന്യാസിമാരുടെ ശിഷ്യരാണെന്നു പറയുന്നവരാണ്. അവരെ വാസ്തവത്തിൽ ശിഷ്യരെനോ സന്യാസികളെന്നോ പറയില്ല. സന്യാസിക്കാനുള്ള പുരുഷാർത്ഥം ചെയ്യാൻ ആഗ്രഹിക്കുന്നുണ്ട് എന്നാൽ ബന്ധനത്തിലാണ്. കല്പം മുഖ് ആരെല്ലാമാണോ സന്യാസിച്ചത് അവർ തന്നെയാണ് വീടും കുടുംബവും ഉപേക്ഷിക്കുന്നത്. അതിനാൽ ഗൃഹസ്ഥത്തിൽ വസിക്കുന്നവർ രണ്ടാനമ്മയുടെ മക്കളും അല്ലാത്തവർ ഒന്നാനമ്മയുടെ മക്കളുമാണ്. ഇവിടെ ആരെല്ലാമാണോ ബാബയുടെതാകുന്നത് അവരാണ് ഒന്നാനമ്മയുടെ മക്കൾ. സഹായവും സമ്പത്തും ലഭിക്കുന്നത് ഒന്നാനമ്മയുടെ മക്കൾക്കാണ്. രണ്ടാനമ്മയുടെ മക്കൾക്ക് സഹായം ലഭിക്കുകയില്ല.

ബാബ മനസ്സിലാക്കിത്തന്നിട്ടുണ്ട്- ഇതാണ് ജ്ഞാന ഇന്ദ്രസഭ. ഇവിടെ എല്ലാവരും ജ്ഞാനത്തിന്റെ പുഷ്പരാഗമാലാവയാണ്. നവരത്നങ്ങൾക്ക് ധാരാളം മഹിമയുണ്ട്. നവരത്നങ്ങളുടെ മോതിരം അണിയാറുണ്ട്. ബ്രാഹ്മണർ പറയുന്നു, ഈ മോതിരം അണിഞ്ഞാൽ നിങ്ങളുടെ ദശ തന്നെ പരിവർത്തനപ്പെടുന്നു. ഈ കല്ലുകൾക്കും മഹിമയുണ്ട്. അതെല്ലാം നിങ്ങൾ കുട്ടികൾ തന്നെയാണ്. എത്രത്തോളം സേവാധാരി കുട്ടികളാണോ അവർ വിജയമാലയിലേക്ക് വരുന്നു. ഏറ്റവും ഉയർന്നത് നിങ്ങളെ വ്രജത്തിനു സമാനമാക്കുന്ന ബാബയാണ്. അതിനാലാണ് ബാബയെ മദ്ധ്യത്തിൽ വെക്കുന്നത്. മനുഷ്യർക്ക് ഈ കാര്യങ്ങളെക്കുറിച്ചൊന്നും തന്നെ അറിയില്ല. നവരത്നങ്ങൾ ആരാണ്? നിങ്ങളെ എന്തുകൊണ്ട് കല്ലുകളോട് ഉപമിക്കുന്നു. അതുപോലെ നിങ്ങളെ നദികളുമായും ഉപമിക്കാറുണ്ട്, നിങ്ങളാണ് ജ്ഞാന നദികൾ. മറ്റേത് വെള്ളത്തിന്റെ നദിയാണ്. എല്ലാവരും പറയുന്നു, ബാബ വരു എന്നാൽ ഞങ്ങൾ സദാ സന്തുഷ്ടരായിരിക്കുമെന്ന്. അങ്ങയുടെ മുരളി കേട്ട് മറ്റുള്ളവർക്ക് കേൾപ്പിച്ചു കൊടുക്കും. പിന്നീട് രാജകുമാരി-കുമാരന്മാരായി മാറി രത്നവജിതമായ ഓടക്കുഴലും വായിക്കും. അവിടെ മുരളി വായിക്കാനുള്ള താൽപര്യമുണ്ടാകുന്നു. കൃഷ്ണന്റെ കൈയിലും ഓടക്കുഴലുണ്ടായിരുന്നു. കൃഷ്ണൻ രാജകുമാരനായിരുന്നപ്പോൾ രാസലീല കളിക്കുമായിരുന്നു. ബാക്കി ജ്ഞാന മുരളി വായിക്കുക എന്നുള്ളത് ജ്ഞാനസാഗരന്റെ കടമയാണ്. ബാബ വന്ന് ജ്ഞാന മുരളിയാണ് കേൾപ്പിക്കുന്നത്. ഇവിടെയാണ് ജ്ഞാനത്തിന്റെ കാര്യമുണ്ടാകുന്നത്. നിങ്ങളാണ് മുരളി വായിക്കുന്ന കുട്ടികൾ. സത്യയുഗത്തിൽ ത്രികാലദർശി ജ്ഞാനമുണ്ടാകില്ല. അവിടെ ഈ ജ്ഞാനം ലോപിക്കപ്പെടുന്നു. പരമ്പരാഗതമെന്നത് അവിടെയില്ല. അതിനുശേഷമാണ് പ്രാപ്തിയുണ്ടാകുന്നത്. ജ്ഞാനം ഒരുതവണ മാത്രമാണ് ലഭിക്കുന്നത്. ഇപ്പോൾ നിങ്ങൾ 21 ജന്മങ്ങളിലേക്ക് പ്രാപ്തി നേടിക്കൊണ്ടിരിക്കുകയാണ്. കുട്ടികൾക്ക് പ്രാപ്തി ലഭിക്കും, പിന്നെ ബാബ പരംധാമത്തിൽ പോയി ഇരിക്കുകയും ചെയ്യും. നിങ്ങളെ ജ്ഞാനയോഗബലത്തിലൂടെ വിശ്വത്തിന്റെ അധികാരിയാക്കി മാറ്റി, ഞാൻ വാണിയിലും ഉപരി അതായത് നിർവ്വണ്ണധാമത്തിൽ പോയി ഇരിക്കുന്നു. പിന്നീട് എന്നെക്കുറിച്ച് സത്യയുഗത്തിൽ ആർക്കും തന്നെ അറിയില്ല. രചയിതാവായ എന്നെയും രചനയെയും ആർക്കും തന്നെ അറിയില്ല. ബാബയെക്കുറിച്ചും അറിയില്ല, സൃഷ്ടിയുടെ ആദി മദ്ധ്യ അന്ത്യത്തെക്കുറിച്ചും അറിയില്ല. അവിടെ ഈ ജ്ഞാനമില്ലല്ലോ. രാധയ്ക്കും കൃഷ്ണനും ഞങ്ങൾക്ക് ഇനി വീണ്ടും രണ്ട് കലകൾ കുറയുമെന്ന് അറിയുമെങ്കിൽ രാജ്യപദവിയുടെയും കിരീടത്തിന്റെയും സന്തോഷം നഷ്ടപ്പെട്ടുപ്പോകുന്നു. ഈ ജ്ഞാനം അവിടെയുണ്ടാകില്ല. ബാബ ഓരോ കാര്യവും വളരെ വ്യക്തമായി പറഞ്ഞു തരുന്നു. നിങ്ങളും സന്യാസിമാരാണ്, അവരും സന്യാസിമാരാണ്, എന്നാൽ അവർ ഹന്ധോഗത്തിന്റെ സന്യാസിമാരാണ്. സാധാരണ സന്യാസിമാർ പരിധിയുള്ള വീടും കുടുംബവും ഉപേക്ഷിച്ചു പോകുന്നു. അവിടെ ശങ്കരാചാര്യൻ, ഇവിടെ ശിവാചാര്യൻ. ശിവബാബ ജ്ഞാനത്തിന്റെ സാഗരനാണ്. ബാബയെ ആചാര്യൻ എന്നാണ് പറയുന്നത്. കൃഷ്ണനെ ആചാര്യൻ എന്ന് പറയില്ല. ഭഗവാൻ ശിവാചാര്യൻ വന്ന് നിങ്ങൾ കുട്ടികൾക്ക് മനസ്സിലാക്കിത്തരുന്നു. രാജയോഗം അഭ്യസിപ്പിക്കുന്നു. മറ്റവർ ഹന്ധോഗികളാണ്. അവർക്കൊരിക്കലും രാജയോഗം പഠിപ്പിക്കാൻ സാധിക്കില്ല. ഈ പരിധിയില്ലാത്ത അച്ഛൻ മാത്രമാണ് സത്യയുഗത്തിലുള്ള രാജ്യം പ്രാപ്തമാക്കുവാനുള്ള രാജയോഗം പഠിപ്പിക്കാൻ സാധിക്കും. നിങ്ങളിപ്പോൾ അച്ഛന്റെ പക്കലാണ് വന്നിരിക്കുന്നത്. മറ്റു സന്യാസിമാർ ഓരോ ജന്മവും സന്യാസം സ്വീകരിക്കുന്നു. നിങ്ങൾക്ക് ഇനി 21 ജന്മത്തേക്ക് സന്യാസിക്കേണ്ടതായ ആവശ്യമില്ല. നിങ്ങൾക്കറിയാം ഇത് പഴയ ലോകമാണ്. നമ്മൾ ഇതിനെ ചവിട്ടിമാറ്റുന്നു.

ശിവബാബ രണ്ടു പ്രകാരത്തിലുള്ള യാത്രകളെക്കുറിച്ചാണ് മനസ്സിലാക്കിത്തന്നത് - ഒന്ന് ആത്മീയ യാത്ര, രണ്ട് ഭൗതിക യാത്ര. പരമപിതാവായ പരമാത്മാവ് പറയുന്നു, ഞാൻ നിങ്ങളെ യാത്രയ്ക്കാണ് കൊണ്ടു പോകുന്നത്. പിന്നീട് നിങ്ങൾ മൃത്യുലോകത്തിലേക്ക് വരികയില്ല. ബാബ സുപ്രീം വഴികാട്ടിയാണ്. ബാബയുടെ കുട്ടികളായ നിങ്ങളും വഴികാട്ടികളാണ്. നിങ്ങൾ ആത്മീയ വഴികാട്ടികളാണ് ആത്മീയ യാത്ര പഠിപ്പിക്കുന്നവരാണ്. ഇതെല്ലാം തന്നെ ധാരണ ചെയ്യേണ്ടതായ കാര്യങ്ങളാണ്. കുട്ടികൾ നല്ല രീതിയിൽ ധാരണ ചെയ്ത് മനസ്സിലാക്കിക്കൊടുക്കുന്നു. ചിലർക്ക് പൂർണ്ണമായും യോഗവും ഇല്ല. ജ്ഞാനത്തിന്റെ ധാരണ നല്ല രീതിയിലുണ്ടെങ്കിലും പൂർണ്ണമായ യോഗമില്ല. ജ്ഞാനത്തിൽ മായ ഒരിക്കലും ബുദ്ധി മുട്ടിക്കുകയില്ല. യോഗത്തിലാണ് മായ ബുദ്ധിമുട്ടിക്കുന്നത്. യുദ്ധം നടക്കുന്ന സമയത്ത്, റേഡിയോയിലൂടെ

ആരുടെയെങ്കിലും ഭാഷണമുണ്ടാകുമ്പോൾ അത് പരസ്പരം കേൾക്കാൻ പറ്റാതാക്കാറുണ്ട്, തടസ്സപ്പെടുത്താറുണ്ട്. അതുപോലെ തെറ്റുകൾ ചെയ്യുമ്പോൾ തീർച്ചയായും മായ യോഗത്തിൽ ബുദ്ധിമുട്ടിക്കുന്നു. ഭാരതത്തിൽ യോഗത്തിന്റെ പേര് പ്രശസ്തമാണ്. പ്രാചീന യോഗം ആരാണ് പഠിപ്പിച്ചത്? അവർ കൃഷ്ണ ഭഗവാനുവാച എന്ന പേര് എഴുതി. കൃഷ്ണൻ സത്യയുഗത്തിലാണ് പിന്നീട് പേര്, രൂപം, ദേശം, കാലം എന്നിവ പരിവർത്തനപ്പെട്ട് ഇത് അന്തിമ ജന്മമാണ്. പിന്നെ ഇദ്ദേഹത്തിൽ ബാബ പ്രവേശിച്ച് അവരെ കൃഷ്ണനാക്കി മാറ്റിക്കൊണ്ടിരിക്കുകയാണ്. നിങ്ങൾക്കറിയാം ബ്രാഹ്മണനിൽ നിന്നും ദേവത, ക്ഷത്രിയനിൽ നിന്നും വൈശ്യരും ശൂദ്രരുമായി മാറുന്നു. ബാബ മനസ്സിലാക്കിത്തരുന്നു, ഞാൻ നിങ്ങൾക്ക് നൽകുന്ന ജ്ഞാനം ലോപിക്കപ്പെടുന്നു. ബ്രഹ്മാവിലൂടെയാണ് നിങ്ങൾ കേൾക്കുന്നത്. ആദ്യത്തെ നമ്പരിലുള്ള നദിയും ബ്രഹ്മാവാണ്. ബ്രഹ്മപുത്രയും സാഗരവും തമ്മിലുള്ള മേളയാണ് ഉണ്ടാകുന്നത്. ഈ ബ്രഹ്മപുത്ര വലിയ നദിയാണ്. ഇവർ സ്വയം ധാരണ ചെയ്യുന്നു, ചെയ്യിക്കുന്നു. ഭഗവാൻ തന്റെ രൂപത്തെ പരിവർത്തനപ്പെടുത്തി വന്നിരിക്കുകയാണ്. അതായത് നിരാകാര രൂപം മാറി സാകാര രൂപത്തിലേക്ക് വന്നിരിക്കുന്നു. ബ്രാഹ്മണരുടെത് വളരെ ഉയർന്ന കുലമാണ്. ബാബ ബ്രഹ്മാ മുഖ കമലത്തിലൂടെ നമുക്ക് ജ്ഞാനം നൽകി, ദേവീദേവതാ ധർമ്മത്തെയും ക്ഷത്രിയധർമ്മത്തെയും സ്ഥാപിക്കുന്നു. സത്യ-ത്രേതായുഗത്തിൽ മറ്റൊരു ധർമ്മവുമുണ്ടാകില്ല. ഇപ്പോഴാണ് അതിന്റെ സ്ഥാപനമുണ്ടാകുന്നത്. ആരാണോ രാധയും കൃഷ്ണനും അവർ തന്നെയാണ് ലക്ഷ്മി-നാരായണനായിത്തീരുന്നത്. ആരെല്ലാമാണോ പഠിച്ചിട്ടുള്ളത് അവർ സത്യയുഗത്തിലേക്ക് തീർച്ചയായും വരുന്നു. എന്തുകൊണ്ടെന്നാൽ അവിനാശി ജ്ഞാനത്തിന്റെ വിനാശം സംഭവിക്കില്ല. പ്രജകൾ ധാരാളം ഉണ്ടാകുമല്ലോ. ചിലർ ഇവിടെ നിന്നും പോയാലും വീണ്ടും ചുറ്റിക്കറങ്ങി ഇങ്ങോട്ടേക്കു തന്നെ വരും. എവിടേക്ക് പോകാനാണ്, ദീപം ഒന്നുമാത്രമല്ലേയുള്ളൂ, ശലഭങ്ങൾ അനേകമുണ്ട്, അതിനാൽ ദീപത്തിനടുത്തേക്ക് വന്നുകൊണ്ടിരിക്കും. ആരെല്ലാമാണോ ഓടിപ്പോകുന്നത്, അവരും ഇങ്ങോട്ട് വരും. സത്ഗുരുവിനെ നിന്ദിച്ചവർ വീണ്ടും ബാബയുടെ പക്കലേക്ക് വരുമ്പോൾ ബാബ മനസ്സിലാക്കി കൊടുക്കുന്നു നിങ്ങൾക്ക് വീണ്ടും ഈ ജ്ഞാനമെടുക്കാൻ സാധിക്കും. അതിലൂടെ അവർ തന്റെ തെറ്റിനെ തിരിച്ചറിയുന്നു. അപ്പോൾ അവർക്കും ബാബ അഭയം നൽകുന്നു. പിന്നീട് അവരുടെയും സേവനം ചെയ്യുന്നു. എത്ര തന്നെ വിഹ്നം ഉണ്ടാക്കുന്നവരാണെങ്കിലും ബാബ അവരിൽ അന്തിമം വരെയും ദയ കാണിക്കുന്നു. നിങ്ങളും ബാബയുടെ മക്കളല്ലേ. പറയും മായ വട്ടം കറക്കിയതാണെന്ന്. എന്നാൽ പോലും അവരുടെ സേവനം ചെയ്യുന്നു. ബാബയുടെ ആശ്രയത്തിലേക്ക് വരുന്നു എങ്കിൽ ബാബ അവരെ ഉയർത്തുക തന്നെ ചെയ്യും. അവഗുണത്തെ ഇല്ലാതാക്കി ഗുണവാനായി മാറണം. ബാബ ഒരിക്കലും അവരുടെ ശത്രുവായിത്തീരുന്നില്ല. പരിധിയില്ലാത്ത അച്ഛൻ കുട്ടികളോട് എപ്പോഴും സുഖിയായിരിക്കുവാനാണ് പറയുന്നത്. ബാബയ്ക്ക് അങ്ങനെയുള്ളവരെ പ്രതി ദയയാണുണ്ടാകുന്നത്. എവിടേക്ക് പോകാനാണ്, ബാബയിൽ നിന്നുമുള്ള സമ്പത്ത് നേടുവാനായി മറ്റൊരു സ്ഥലവുമില്ലല്ലോ. ബാബ എല്ലാ കാര്യങ്ങളും മനസ്സിലാക്കിത്തരുന്നു. നിങ്ങൾക്ക് എല്ലാ കാര്യങ്ങളും ധാരണ ചെയ്യുവാൻ സാധിക്കുന്നില്ലെങ്കിൽ കുറച്ചെങ്കിലും ചെയ്യൂ. ശരി, മന്മനാഭവ. ബാബയുടെ സ്മൃതിയിലിരിക്കൂ. ആത്മാവിന്റെ സ്വധർമ്മം ശാന്തിയാണ്. അറ്റൻഷൻ പ്ലീസ്(ശ്രദ്ധയോടെയിരിക്കൂ), തന്റെ അച്ഛനെ ഓർമ്മിക്കൂ. അച്ഛനെ ഓർമ്മിക്കുന്നതിലൂടെ സമ്പത്ത് തീർച്ചയായും ഓർമ്മ വരുന്നു. അല്ലാതെ സമ്പത്ത് ഓർമ്മ വരില്ല എന്ന് ഒരിക്കലും പറയാൻ സാധിക്കില്ല. അച്ഛനെയും സമ്പത്തിനെയും ഓർമ്മിക്കുന്നതിലൂടെ നിങ്ങൾ ജീവന്മുക്തരാകുന്നു. എത്ര സഹജമായ കാര്യങ്ങളാണ്. പേര് തന്നെ സഹജയോഗം എന്നാണ്. പലരും യോഗം എന്ന് കേൾക്കുമ്പോൾ തന്നെ ആശയക്കുഴപ്പത്തിലാകുന്നു. ഇത് അച്ഛനെ ഓർമ്മിക്കുക എന്നല്ലേ.

ബാബ പറയുന്നു - അല്ലയോ കുട്ടികളേ, നിങ്ങൾ എന്താ അച്ഛനെ മറക്കുന്നുണ്ടോ? ഏതൊരു പിതാവിൽ നിന്നാണോ നിങ്ങൾക്ക് വ്രജ സമാനമുള്ള ജീവിതം ലഭിക്കുന്നത്, നിങ്ങൾ അവരെയാണോ മറക്കുന്നത്? ലൗകിക പിതാവിനെ നിങ്ങൾ മറക്കുന്നുണ്ടോ? ബാബയെ മറന്നു എങ്കിൽ സമ്പത്ത് നഷ്ടപ്പെട്ടു. സ്വയം ആത്മാവെന്നു നിശ്ചയിച്ച് ബാബയെ ഓർമ്മിക്കൂ. ആത്മാഭിമാനയാകുന്നതിനു പകരം ദേഹാഭിമാനിയായി മാറുന്നതിലൂടെ ചതിവ് സംഭവിക്കുന്നു. സന്യാസിമാരുടെത് നിവൃത്തി മാർഗ്ഗമാണ്. ഭാരതം എപ്പോഴാണോ പതിമടികുവാൻ ആരംഭിക്കുന്നത്, അപ്പോൾ സന്യാസിമാർ വന്ന് മരാമത്ത് പണി ആരംഭിക്കുന്നു. അതായത് അപവിത്രമാകുന്നതിൽ നിന്നും തടയുന്നു. എന്തുകൊണ്ടെന്നാൽ അവരിൽ പവിത്രതയുടെ ശക്തിയുണ്ട്. പവിത്രതയുണ്ടെങ്കിൽ ശാന്തിയും സമൃദ്ധിയുമുണ്ട്. കന്യകയും പവിത്രമായതിനാലാണ് അവരുടെ മുന്നിൽ എല്ലാവരും നമസ്കരിക്കുന്നത്, തല കുനിക്കുന്നത്. ദേവതകൾ പവിത്രമായതിനാൽ എല്ലാവരും അവരുടെ മുന്നിൽ നമസ്കരിക്കുന്നു. എന്നാൽ സത്യയുഗത്തിൽ നമസ്കരിക്കേണ്ട കാര്യമേയില്ല. എന്തുകൊണ്ടെന്നാൽ എല്ലാവരും പവിത്രമായി ജീവിക്കുന്നവരാണ്. തന്റെ മുഖത്തെ കണ്ണാടിയിൽ ഒന്നു നോക്കൂ, ഏതെങ്കിലും ഭൂതങ്ങളുണ്ടോ? ലക്ഷ്മി അഥവാ നാരായണനെ വരിക്കാൻ യോഗ്യരാണോ? സ്വയത്തെ യോഗ്യരാക്കി മാറ്റണം. നിങ്ങൾ കുട്ടികൾക്കറിയാം ഉയർന്നതിലും ഉയർന്നത് ശിവ ബാബയാണ്. ബ്രഹ്മാ-വിഷ്ണു-ശങ്കരൻ, ലക്ഷ്മി-നാരായണൻ എല്ലാവരെക്കാളും ഉയർന്നതാണ് ശിവ

ബാബ. ഒരേയൊരു ശിവബാബയാണ് വജ്ര സമാനം. ബാക്കി ഈ സമയത്ത് എല്ലാവരും തമോപ്രധാനവും കക്കയ്ക്കു തുല്യവുമാണ്. മഹിമ മുഴുവനും ഒരു ബാബയുടേതാണ്. മുഴുവൻ സൃഷ്ടിയെയും സ്വർഗ്ഗമാക്കി മാറ്റുക എന്നുള്ളത് ഒരു ബാബയുടെ മാത്രം കടമയാണ്. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും വാപ്തദാസ്യം സന്ദേശം സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണക്കുള്ള മുഖ്യമായ സാരം -**

1. ബാബയിൽ പൂർണ്ണമായും ബലിയർപ്പണം ചെയ്ത്, ബാബയുടെ ഒന്നാനന്മയുടെ മക്കളായി മാറി പൂർണ്ണമായ സമ്പത്തേടുക്കണം.
2. സ്വയത്തെ ദർപ്പണത്തിൽ നോക്കി, ഭൂതങ്ങളെ ഇല്ലാതാക്കി ഗുണവാനായി മാറണം. ബാബയുടെ മുരളി കേട്ട് ധാരണ ചെയ്ത് മറ്റുള്ളവരെയും ചെയ്യിപ്പിക്കണം.

### **വരദാനം - നിശ്ചയബുദ്ധിയായി മാറി ചഞ്ചലതയിലും അചഞ്ചലരായിരിക്കുന്ന വിജയി രത്നമായി ഭവിക്കട്ടെ.**

നിശ്ചയവും വിജയവും - ഇത് പരസ്പരം പക്കാ കൂട്ടുകാരാണ്. എവിടെ നിശ്ചയമുണ്ടോ അവിടെ വിജയം സുനിശ്ചിതമാണ്. എന്തുകൊണ്ടെന്നാൽ ബാബ സർവ്വശക്തനാണെന്ന നിശ്ചയമുണ്ട്, ഞാൻ മാസ്റ്റർ സർവ്വശക്തനുമാണ് എങ്കിൽ വിജയം എവിടെക്ക് പോകാനാണ്? ഇങ്ങനെയുള്ള നിശ്ചയബുദ്ധികൾക്ക് ഒരിക്കലും പരാജയം സംഭവിക്കില്ല. നിശ്ചയത്തിന്റെ അടിത്തറ പക്കാ ആണെങ്കിൽ ഏതൊരു കൊടുങ്കാറ്റിനും ഇളക്കുവാൻ സാധിക്കില്ല. ചഞ്ചലതയിൽ പോലും അചഞ്ചലമായിരിക്കുക - ഇവരെയാണ് നിശ്ചയബുദ്ധി വിജയി രത്നമെന്നു പറയുന്നത്. എന്നാൽ കേവലം ബാബയിൽ മാത്രമുള്ള നിശ്ചയമല്ല, സ്വയത്തിലും ഡ്രാമയിലും നിശ്ചയം വേണം.

**സ്റ്റോഗൻ -** ആരാണോ ദേഹത്തിന്റെ എല്ലാ ബന്ധനങ്ങളിൽ നിന്നും മുകതമായി ഫരിസ്തയാകുവാനുള്ള പുരുഷാർത്ഥം ചെയ്യുന്നത് അവരാണ് പറക്കുന്ന പക്ഷി.